

## లోకంలోనే ఉన్నత ఉద్యోగము<sup>1</sup>

(1 తిమోతి 3:1-7; తీతు 1:5-9)

సంఘంలో సమర్థులైన పెద్దలను నియమించేందుకు కొన్ని వేర్లను సూచించమని సంఘాన్ని అడుగుతూ చేసిన ఆదివారపు ప్రసంగం ఇది. ప్రసంగం ముందే వేర్లను వ్రాసేందుకు ప్రత్యేక వేవర్లను సంఘంలో వంచాము.

ఈ సంఘం యొక్క చరిత్రలోనే ప్రత్యేకమైన దినములకు మనం వచ్చాము. ఎన్నో నెలల నుండి మనం ఎదురుచూస్తున్న రోజు ఇది. సంఘ పెద్దలుగా ఉండేందుకు తగినవారని మీకు తోచిన వారి పేర్లను ఈ రోజున మీరు సూచించవచ్చు. ఈ రోజు యొక్క భారం నాకు తెలుస్తూనే ఉంది. మనమిప్పుడు చేస్తున్న పని ఈ సంఘం యొక్క రాబోయే రోజులను ప్రభావితం చేయబోతుంది. కాబట్టి దీన్ని ప్రార్థనతో ప్రారంభించకపోతే అసంబద్ధంగా ఉంటుంది.

పరలోకముందున్న మా త్రండ్లీ, మీరు ఈ దినాన మా సంఘంతో ఉండండి. పెద్దలను నియమించే ప్రక్రియను ప్రారంభిస్తుండగా మాకు సహాయం చేయండి. నీ వాక్యంలో నీవిచ్చిన అర్హతలను మేము ధ్యానిస్తుండగా, వారిని గ్రహించేందుకు, వాటిని కలిగిన మనుష్యులను గుర్తించేందుకు సహాయం చేయండి. వారిని నియమించిన తరువాత వారు పనిని సరిగా నిర్వర్తించేందుకు మేము వారిని ప్రోత్సహించేందుకు తద్వారా సంఘం వృద్ధి చెందేందుకు సహాయం చేయండి. ఈ ప్రసంగాలను ముగిస్తుండగా నాతో కూడానుండండి. నేను ఏం చెప్పాలో నాకు తగిన జ్ఞానాన్ని ఇవ్వండి, మాకు సహాయం చేసి నడిపించండి. యేసు నామంలో అడుగుచున్నాము తండ్రీ! ఆమెన్.

క్రొత్తనిబంధనలో చెప్పబడిన సంఘ యొక్క ఆ నిర్వాహణ విధానం గురించిన విషయాలతో నేను ప్రారంభించుదామనుకుంటున్నాను.<sup>2</sup> సంఘానికి క్రీస్తు ఒక్కడే శిరస్సు (ఎఫెసీయులకు 1:22, 23; చూడండి మత్తయి 28:18). ఇందులో రాష్ట్రస్థాయి సంస్థ, జాతీయ లేదా అంతర్జాతీయ స్థాయి సంస్థ అంటూ ఏదీలేదు. ఇందులో స్వతంత్ర ప్రతిపత్తి గల స్థానిక సంఘాలు<sup>3</sup> మాత్రమే ఉంటాయి.

ఒక మాదిరికర సంఘం<sup>4</sup> మనకు ఫిలిప్పీయులకు 1:1లో కనబడుతుంది, ఫిలిప్పీ సంఘానికి పౌలు పత్రిక వ్రాస్తూ ఇలా ఆరంభిస్తున్నాడు. “ఫిలిప్పీలో నున్న క్రీస్తు యేసునందలి సకల పరిశుద్ధులకును అధ్యక్షులకును పరిచారకులకును క్రీస్తుయేసు దాసులైన పౌలును తిమోతియును శుభమని చెప్పి వ్రాయునది” ఈ వచనంలో నాలుగు విభిన్న గుంపులను<sup>5</sup> చూస్తున్నాము. పౌలు మరియు తిమోతి బోధకులు. “పరిశుద్ధులు” సంఘంలోని సభ్యులు ఇంకా రెండు ప్రత్యేకమైన గుంపులున్నాయి. మొదటివారు అధ్యక్షులు (overseers). ఇది పెద్దల యొక్క గుంపును సూచిస్తుంది. చివరిగా, పరిచారకులు (deacons) ఉన్నారు.

స్థానిక సంఘ యొక్క కేంద్రం పెద్దలు. ఇక్కడ అధ్యక్షులు (overseers) అన్నపదం

వాడబడింది కాబట్టి వారు సంఘం పైన విచారణకర్తలుగా ఉన్నారని అర్థమవుతుంది. “వారు (మన) ఆత్మలను కాయుచున్నారు” (హెబ్రీయులకు 13:17). వీరితో పాటు (పెద్దలతో) పని చేస్తూ, వీరి ఆధీనంలో ఉండేవారు పరిచారకులు, సంఘస్థులు, బోధకుడు. స్థానిక సంఘం కంటే దేవుని సంఘంలో పెద్దదైన సంస్థ ఏదీలేదు కాబట్టి ... స్థానిక సంఘం యొక్క ప్రాథమిక బాధ్యత పెద్దల మీదనే ఉంది కాబట్టి ... ఆత్మలను కాయు బాధ్యత కంటే పెద్దదైన బాధ్యత మరోటి ఏదియూ లేదు కాబట్టి పెద్దగా ఉండడం అనేది లోకంలోనే ఉన్నతోద్యోగం.<sup>6</sup>

పెద్దగా ఉండడమనేది లోకంలోనే ఉన్నతోద్యోగమైతే, ఆ పెద్దను ఎన్నుకోవడం అనేది కూడా లోకంలోనే పెద్ద పని.<sup>7</sup> ఇందులో ఉపకరించే కొన్ని నాయకత్వ సత్యాలను మనం పరిశీలించుదాము. పెద్దగా ఉండడమనేది లోకంలోనే ఉన్నత ఉద్యోగం అనేందుకు మూడు కారణాలను చూపిస్తున్నాను.<sup>8</sup> ఈ పనికి నిర్దిష్ట అర్హతలు, అవశ్యకతలున్నాయి, ఇందులో గొప్ప బాధ్యతలున్నాయి అలాగే ఉన్నత బహుమానాలు ఉన్నాయి.

### నిర్దిష్ట అవశ్యకతలు అర్హతలు

ఒక ఉద్యోగం పొందేందుకు అందులో సాధారణంగా కొన్ని అవశ్యకతలు, అర్హతలు ఉంటాయి. నియమం ప్రకారం, ఎంత ప్రధాన ఉద్యోగమైతే, అర్హతలూ అంతే ప్రధానంగా ఉంటాయి. అర్హతలు చేయాల్సిన ఉద్యోగానికి సంబంధించి యుంటాయి. ఉదాహరణకు, ఆత్మీయ బాధ్యతగల పెద్దల అర్హతలు, ఆత్మీయంగానే ఉంటాయి.

లోకంలోని ఏ ఉద్యోగానికి లేనన్ని నిర్దిష్ట అవశ్యకతలు పెద్దలకు ఉన్నాయని నేను నమ్ముతున్నాను. అమెరికా దేశపు అధ్యక్షుడవ్వాలంటే, కనీసం ముప్పై ఐదేళ్ళ వయస్సు ఉండి అమెరికా పౌరసత్వం కలిగియుండి కనీసం పద్దాలుగు సంవత్సరాలు నుండి అక్కడే నివసిస్తున్న వారైయుండాలి.<sup>9</sup> అమెరికాలోని లక్షలాది మందికి ఆ అర్హతలున్నాయి. అయితే పెద్దగా ఉండేందుకు ఇంతకంటే ఎన్నో అర్హతలున్నాయి. అందరూ పెద్దగా ఉండలేరు.

1 తిమోతి 3 మరియు తీతుకు 1లోని అర్హతలన్నిటిని క్రోడీకరిస్తే ఒక జాబితా తయారవుతుంది.<sup>10</sup> వాటన్నిటిని ఒక్కొక్కటిగా పరిశీలిస్తుండగా రెండు వాక్య భాగాల్లోని అర్హతలను మీరు పోల్చి చూడవచ్చు. అవి మీ బైబిల్లో కొన్ని పేజీల వ్యవధితోనే కనబడతాయి.<sup>11</sup>

(1) నిందారహితుడు. “అధ్యక్షుడగువాడు నిందారహితుడై... యుండవలెను” (2వచనం) అని 1 తిమోతి 3లో కనబడుతుంది. తీతు పత్రికలో కూడా అతడు “నిందారహితుడై” యుండాలని (6 వచనం) కనబడుతుంది. అంతేగాకుండా, “ఎందుకనగా అధ్యక్షుడు దేవుని గృహనిర్వాహకుని వలె నిందారహితుడైయుండవలెను” (7 వచనం) అని కూడా వ్రాయబడింది. ఇంతకుముందు చెప్పుకున్న విధంగానే “నిందారహితుడు” అంటే “పాపరహితుడు” లేదా “పరిపూర్ణుడు” కాదు దీనర్థం ఏమంటే, గతంలో చేయబడిన దోషాలను అతడు సరిదిద్దుకున్నాడని, పశ్చాత్తాపం పొంది, అవసరమగు క్రైస్తవ పరిచర్య నిమిత్తం పునరుద్ధరించబడిన వాడైయుండాలి. తద్వారా పెద్దయైన తరువాత అతడికి వ్యతిరేకంగా ఏ దోషారోపణ చేయబడదు.

(2) ఏకపక్షీ పురుషుడు. ఇది వ్రాయబడిన కాలంలో బహుభార్యత్వం బాగా ప్రాచుర్యంలో ఉండేది. కొంతమంది నూతన విశ్వాసులు ఈ సమస్యతో సతమతమయ్యేవారు.

ఈ నియమం బహు బాధ్యత్వం గలవారిని, అవివాహితులను అనర్హులను చేస్తుంది. <sup>12</sup> పెద్దగా ఉండువాడు ఏకపక్షీ పురుషుడైయుండాని.

(3) మితానుభవుడు. ఈ అర్హత 1 తిమోతి 3:2లో కనబడుతుంది. క్రొత్తనిబంధనలో “మితానుభవం” యొక్క గ్రీకు పదం అలంకారరూపంలో వాడబడింది. దీనికి “జాగ్రత్తగల, మెలకువగా యుండి” అని అర్థం. <sup>13</sup> ఈ నియమం ప్రకారం అతడు చెడును వినర్జించి, మంచిని వెంబడించువాడైయుండాని. <sup>14</sup>

(4) స్వస్థబుద్ధిగలవాడు. మొదటి తిమోతి పత్రికలో స్వస్థబుద్ధిగలవాడు “prudent” (3:2), అని వ్రాయబడగా తీతు పత్రికలో అదే అర్థంతో స్వస్థబుద్ధిగలవాడు “sensible” (1:8) అని వ్రాయబడింది. కానీ ఈ రెండు పదాల యొక్క గ్రీకు పదమూలం ఒక్కటే. దీనినర్థం, పెద్దకు సరదా తత్వం ఉండకూడదని కాదు గాని ఏది నవ్వడమో, ఏది సీరియస్ గా ఉండే సందర్భమో ఎరిగియుండడం తెలియాలి. మరోమాటలో చెప్పాలంటే, విచక్షణా జ్ఞానాన్ని కలిగియుండడం అని అర్థం.

(5) స్వీయ-క్రమశిక్షణ గలవాడు. NASB 1 తిమోతిలో ఇది మర్యాదస్థుడు “respectable” (3:2) అని ఇయ్యబడింది. ఈ పదం “నిబద్ధత” <sup>15</sup> లేదా “క్రమపద్ధతి” అను అర్థమిచ్చే పదం నుండి వచ్చింది. తీతులో ఇదే అర్హత “ఆశానిగ్రహము” “self-controlled” గలవాడు అని ఇయ్యబడింది (1:8). ఈ రెండింటిని నేను స్వీయ - “క్రమ శిక్షణ” అను పదం క్రింద ఉంచుతున్నాను. ఒక పెద్ద నిబద్ధత గల, క్రమశిక్షణ గల జీవితాన్ని గడపాలి.

(6) అతిథి ప్రేమిడు. ఈ అర్హత 1 తిమోతి (3:2) మరియు తీతు (1:8)లో కనబడుతుంది. ఒక పెద్ద తన ఇంటిని, తన హృదయాన్ని ఇతరుల నిమిత్తం తెరచియుంచాలి. ఇంతకు ముందు చెప్పిన విధంగా ఈ పదం యొక్క మూల గ్రీకు పదములకు “ఇతరులను ప్రేమించువాడు” అని అర్థం. సంఘంలో తనకు తెలిసిన వారితోనే పెద్ద స్నేహంగా ఉండకూడదు. అతడు సంఘంలోని వారందరితోనూ కలిసియుండాని. పెద్దల అర్హతలో అనేకం అతని కుటుంబానికి సంబంధించినవి. ఇది ఒక ఉదాహరణ ఒక వ్యక్తి యొక్క భార్య అతిథిప్రియత్వాన్ని కలిగియుండకపోతే, అతడు అతిథిప్రియుడుగా ఉండలేడు.

(7) బోధింపతగినవాడు. 1 తిమోతిలో “బోధింపతగినవాడైయుండాని” (3:2) అని వ్రాయబడింది. ఈ అర్హత తీతు పత్రికలో వివరించబడింది: “తాను హితబోధ విషయమై జనులను హెచ్చరించుటకును ఎదురాడు వారి మాట ఖండించుటకును ఆ బోధను గట్టిగా చేపట్టువాడైయుండాని” (1:9). ఒక పెద్దకు అంతా తెలియదు గాని, వాక్యసంబంధ ప్రాథమిక విషయాల పరిజ్ఞానం కలిగియుండాని. అతడు వాక్యాన్ని బోధించడం లేదా తరగతిలో <sup>16</sup> ఉపదేశించనక్కర్లేదు గాని, తనకు తెలిసిన సత్యాన్ని ఇతరులకు ఏదో విధంగా తెలియజెప్పగలిగియుండాని.

(8) వాక్యాన్ని స్థిరంగా చేపట్టువాడు. ఇంతకు ముందు చెప్పిన అర్హతకు సంబంధించినదే ఇది. “తాను హితబోధ విషయమై హెచ్చరించుటకును ఎదురాడు వారిని ఖండించుటకును శక్తిగలవాడగునట్లును ఉపదేశమును అనుసరించి నమ్మదగిన బోధను గట్టిగా చేపట్టుకొను వాడునై యుండవలెను” (1:9). ఒక పెద్ద సత్యములో స్థిరుడైయుండాని. తద్వారా “అలలచేత ఎగరగొట్టబడలేరు” (ఎఫెసీయులకు 4:14). దేవుని బయల్పాటును ఎన్నడూ విడువకూడదని అతడు నిశ్చయించుకోవాలి.

(9) మధ్యపానికాదు. ఈ అర్హత 1 తిమోతి (3:3) మరియు తీతుకు (1:7)లో చెప్పబడింది. ఒక పెద్ద మద్యానికి, డ్రగ్స్ కు, తన ఉద్యోగానికి, దురలవాట్లకు, ప్రపంచంలో మరి దేనికి “అలవాటు” పడకూడదు. అతడు దేవునికి మాత్రమే “అలవాటు” “addicted” పడాలి.

(10) కలహావీయుడు కాక ఈ అర్హత రెండు జాబితాల్లోనూ (1 తిమోతి 3:3; తీతుకు 1:7) కనబడుతుంది. దీనికి, పెద్దయనువాడు “క్యారుడై” యుండకూడదు అని అర్థం. కొంతమంది చేతులతో గాకుండా నోటితో చేసే యుద్ధాన్ని ఇష్టపడుతుంటారు. పెద్దయనువాడు ఇతరులతో విభేదించువాడు అన్న పేరును తెచ్చుకోకూడదు.

(11) ముక్కోపి కాకూడదు. పెద్ద “ముక్కోపిగా” ఉండకూడదు అని తీతు 1:7లో కనబడుతుంది. పెద్ద తన ఆవేశాన్ని అదుపులో ఉంచుకోవాలి. తన మాటలు ఇతరులను ఎలా ప్రభావితం చేస్తాయో ఎరిగి జాగ్రత్తగా ఉండాలి.

(12) సాత్వికుడు మరియు జగదమాడనివాడును. పెద్దను గురించిన సానుకూల అర్హతను మొదటి తిమోతి పత్రికలో చూడగలం. అతడు “... మధ్యపానియు కొట్టువాడును గాక సాత్వికుడైనై ...” ఉండాలి (3:3). సాత్వికుడు అన్న పదం ఆధునికంగా లేకపోయినా, అతడు అలాగే ఉండాలి. అతడు తన భావాలను అదుపులో ఉంచుకుంటే, పరిస్థితులు ఎలా ఉన్నా, సౌమ్యంగా, సాత్వికంగా వాటిని చక్కదిద్దగలడు. అతడు సమాధానపరుచువాడైయుండాలి (మత్తయి 5:9).

(13) స్వేచ్ఛాపరుడుగాక. ఆ అర్హత యొక్క ఆవశ్యకత తీతుకు 1:7లో ఇయ్యబడింది. పెద్ద ఇరుపక్షాల వారి వాదనలను వినాలి. ఎప్పుడూ తనదే మార్గం అన్నట్లు ఉండకూడదు. అది విశ్వాస సంబంధమైనది కాకపోతే, అతడు దయతో వ్యవహరించాలి.

(14) ధనాపేక్షలేనివాడునైయుండాలి. పెద్ద “ధనాపేక్ష లేకుండా” ఉండాలి (3:3) అని మొదటి తిమోతిలో కనబడుతుంది. పెద్దగా పనిచేయడం అనేది పూర్తికాలపు పరిచర్య కాబట్టి అందుకు అతడు జీతం పొందుతాడు అన్నది వాక్యానుసారం (చూడండి 1 తిమోతి 5:17, 18).<sup>17</sup> కాబట్టి దీనికి, “జీతం వస్తుందన్న ఆశతో పెద్దకావద్దు” (చూడండి 1 పేతురు 5:2) అన్న అర్థం ఇస్తుంది. పెద్ద తన ప్రాధాన్యతలను సవరించుకోవాలి అన్న ఉద్దేశంతో ఇది ఇయ్యబడియుండవచ్చు. తన జీవితంలో అతడు ఏం చేసినా, ధనం మాత్రం అతడి ప్రాథమిక ప్రాధాన్యత కాకూడదు. తన ఇంటిలో, సంఘంలో, సమాజంలోనూ ప్రజలే మొదటి ప్రాధాన్యత ఉండాలి. తీతు యొక్క జాబితాలో ఇది వేరుగా ఇయ్యబడింది: “దుర్లాభము అపేక్షించువాడు కాకుండా”<sup>18</sup> (1:7). కొంత మందికి ధనం ఎంత ప్రాముఖ్యం అంటే, దాన్ని సంపాదించడంలో అపఖ్యాతి ఉన్నా దాన్ని వారు లెక్కచేయరు. పెద్దయనువాడు నిజాయితీగా ఉండాలి.

(15) సజ్జన శ్రీయుడు. పెద్ద ధనమును ప్రేమించువాడుగా నుండకుండా, సద్విషయములను ప్రేమించువాడుగా (తీతుకు 1:8) ఉండాలి. KJVలో ఇది “సజ్జన ప్రియుడు” అని ఇయ్యబడింది. అయితే జనులు అన్న పదం అనువాదకులచే చేర్చబడింది. అయితే దీని అర్థం ఎంతో ఉంది. పెద్ద మంచి విషయాలను, ప్రతి మంచి దాన్ని ప్రేమించాలి. మంచిని గుర్తించి దాన్ని ప్రోత్సహించాలి.

(16) ఇంటిని బాగుగా ఎలువ్చాడైయుండాలి. 1 తిమోతి మరియు తీతు గ్రంథాల్లో

కనబడే ప్రాముఖ్య అర్హతల్లో పెద్ద కుటుంబాన్ని చక్కగా నడిపించడం ఒకటి. అతడు “... సంపూర్ణ మాన్యత కలిగి ఎవడైనను తన ఇంటివారిని ఏలనేరకపోయిన యెడల అతడు దేవుని సంఘమును ఏలాగు పాలించును?” అని 1 తిమోతి 3:4, 5లో చూస్తున్నాము. “ఏలడం” (*manage*) అనేది ఒక సంయుక్తపదం దీనికి ఒక స్థలంలో ఉంచడం అని అర్థం. దేవుడు ఒక వ్యక్తిని తండ్రిగా కుటుంబం మీద ఉంచి వారి బాధ్యతలను అతనికి అప్పగించాడు. ఇది అద్భుతమైన బాధ్యత. కొంతమందిని పెద్దలుగా నియమిస్తున్నప్పుడు “వారు, తమ కుటుంబ బాధ్యతలను ఏలాగు నేరవేరుస్తున్నారు?” అన్న విషయాన్ని మనం గమనించాలి.

(17) *విశ్వాసులైన పిల్లలు గలవాడై యుండాలి.* ఈ అర్హత మునుపటి అర్హతకు సంబంధించినదే! పెద్ద “సంపూర్ణమాన్యత కలిగి తన పిల్లలను స్వాధీన పర్చుకొనవలెను” అన్న 1 తిమోతి 3:4లో చూశాము. అయితే తీతు పత్రికలో మాత్రం “దుర్వాప్యార విషయమై నేరము మోపబడనివారై అవిధేయులు గాక విశ్వాసులైన పిల్లలు గలవాడై...” యుండాలి (1:6) అని కనబడుతుంది. అయితే వారు ఏ వయస్సువారో చెప్పబడలేదు కానీ, అతనికి పిల్లలు ఉండాలని తన బోధన, తన జీవిత మాదిరి ద్వారా వారు నమ్మునట్లు అతడు దేవుని వాక్యాన్ని వారి ముందు ఉంచాలని చెప్తున్నాడు (రోమీయులకు 10:17).<sup>19</sup>

“పెద్ద” అను మాట “ఎదిగినవాడు” అన్న అర్థాన్నిస్తుంది. కాబట్టి అతని పిల్లలు తమ పాపముల విషయమై జవాబుదారులుగా ఉండే విధంగా ఉంటారని మనం ఆశించవచ్చు. అటువంటప్పుడు, “విశ్వాసులైన పిల్లలు” అంటే వారు తమ పాపముల విషయమై ఒప్పుకొని దేవునియందు విశ్వాసముంచి (యాకోబు 2:17) క్రైస్తవులైయుంటారు అని అర్థమవుతుంది. అలాగే వారు విశ్వాసం కలిగి క్రైస్తవులుగానే జీవిస్తుండాలి అని కూడా ఇది సూచిస్తుంది. దేవుడు వారినుండి ఏం ఆశిస్తున్నాడో ఎరిగి తమ తండ్రులకు విధేయులై జీవిస్తున్నారు. “వారి విచ్చలవిడి తనం మరియు అవిధేయతకు దూరంగా ఉండి...” అని NIVలో ఉంది. పెద్దయైన తమ తండ్రిని వేధించకుండా లేదా అతని పనికి ఆటంకం కల్గించకుండా ఉంటారు.

(18) *క్రోత్తగా చేరినవాడైయుండకూడదు.* “అతడు గర్వాంధుడై అపవాదికి కలిగిన శిక్షావిధికి లోబడుకుండునట్లు క్రోత్తగా చేరినవాడై యుండకూడదు” (1 తిమోతి 3:6). ఒక వ్యక్తి పెద్దగా ఉండేందుకు అతడు క్రైస్తవుడై ఎంత కాలం అవ్వాలో చెప్పబడలేదు గానీ,<sup>20</sup> అతడు మాత్రం నూతన విశ్వాసి కాకూడదని మాత్రం చెప్పబడింది. అతడు మొదట కొంత ఆత్మీయ ఎదుగుదల కలిగియుండడం ద్వారా పెద్దగా నియమించబడినందుకు గర్వాన్ని చూపలేదు.

(19) *మంచి సాక్ష్యము పొందియుండాలి.* 1 తిమోతి 3లోని జాబితా ఈ మాటలతో ముగించబడుతుంది “మరియు అతడు నిందపాలై అపవాది ఉరిలో పడిపోకుండునట్లు సంఘమునకు వెలుపటి వారి చేత మంచి సాక్ష్యము పొందినవాడైయుండవలెను” (7 వచనం). పెద్ద తానుంటున్న సమాజములోని వారి చేత గౌరవించబడువానిగా ఉండాలి. అతడికి బయట మంచి సాక్ష్యం లేకుంటే దేవుని సంఘానికి చెడ్డపేరు వస్తుంది.

(20) *నీతిమంతుడు మరియు పవిత్రుడు.* తీతు 1లో మనం గమనించవసిన మరో రెండు మాటలున్నాయి. అవి, “నీతిమంతుడు” మరియు “పవిత్రుడు” (8 వచనం). పెద్దయైనవాడు తన పనులన్నిటిలోనూ పారదర్శకంగా నీతిమంతుడై యుండాలి. అలాగే తన

విశ్వాస విషయంలోనూ అతడు పవిత్రుడై యుండాలి. మీ జీవితములో నమ్మదగిన మంచి వ్యక్తిగా అతడుండాలి.

ఈ అర్హతలన్నీటిని పరిశీలించేందుకు ఒక్క క్షణం కేటాయించండి. ముందు వారంలో చెప్పుకున్న విధంగానే వీటిలో అనేకమైన అర్హతలు ప్రతి క్రైస్తవునికి అవసరం. అలాగే ఎన్నో అర్హతలు క్రైస్తవ తండ్రి, భర్తకు అవసరమైనవి అంతేగాక ఇది ఒక సవాలుకరమైన జాబితా. లోకంలోనే ఉన్నత ఉద్యోగమైన పెద్ద యొక్క పదవికి ఇవన్నీ ఆవశ్యకములే.

### ఉన్నత బాధ్యతలు

సంఘంలో పెద్ద అను నాయకత్వమునకు నిర్దిష్ట ఆవశ్యకతలున్నాయి అన్న కారణాలుండడంవల్లనే గాకుండా ఇందులో ఉన్నత బాధ్యతలు ఉండడం వలన ఇది లోకంలోనే ఉన్నత ఉద్యోగం అయింది. లోకంలోనైతే, ఒక ఉద్యోగం యొక్క ప్రాముఖ్యత అందులోనున్న బాధ్యతలను బట్టి నిర్ణయించబడుతుంది. గోతులను త్రవ్వేవాడు ఒక కంపెనీ ప్రెసిడెంటు కంటే ఎక్కువ శక్తిని ఉపయోగిస్తాడు కానీ ఇతడి కంటే కంపెనీ ప్రెసిడెంటుకే ఎక్కువ జీతం ఇవ్వబడుతుంది. ఎందుకంటే అతడి స్థానంలో ఎన్నో బాధ్యతలున్నాయి. పెద్దల కంటే ఎక్కువ బాధ్యతలున్న వ్యక్తులు ఎవరూ లేరు. ఒక పెద్ద “దేవుని గృహనిర్వాహకుడు” అని పౌలు చెప్పాడు (తీతు 1:7). దేని విషయంలో పెద్ద గృహనిర్వాహకుడు? పెద్దలు ఆత్మల విషయంలో గృహనిర్వాహకులు: “... వారు లెక్క ఒప్పుచెప్పవలసిన వారివలె మీ ఆత్మలను కాయంచున్నారు” (హెబ్రీయులకు 13:17).<sup>21</sup> వైద్యులు మన శరీరం, దేహం గురించి శ్రద్ధవహిస్తున్నప్పుడు వారికెంతో బాధ్యత ఉంటుంది. అయితే మన ఆత్మలను కాయడంలోనున్న బాధ్యత మరికెంతో గొప్పది!

పెద్దల బాధ్యతను గుర్తించేందుకు ఈ స్థానానికి సంబంధించిన పదాలను పరిశీలించాలి.<sup>22</sup> మూడు గ్రీకు పదాలు వాడబడ్డాయి: *presbuteros*, *episkopos*, మరియు *poimen* ఈ మూడు పదాలు అపొస్తలుల కార్యములు 20లో కనబడుతున్నాయి. పౌలు ఎఫెసులోని “పెద్దలును” (*presbuteros* యొక్క బహువచనం) పిలవనంపించెను (17 వచనం). “దేవుని సంఘాన్ని ‘కాయుటకు [*shepherd; poimen* యొక్క బహువచనం]’ పరిశుద్ధాత్మ మిమ్మును (పెద్దలను) దేనియందు అధ్యక్షులుగా ‘overseers’ (*episkopos* యొక్క క్రియారూపం) ఉంచెనో ఆ యావత్తు మందను గూర్చియు ... జాగ్రత్తగా ఉండుడి” (28 వచనం) అని పౌలు బోధిస్తున్నాడు. తీతు 1లో రెండు పదాలు పర్యాయ పదాలుగా వాడబడ్డాయి. “ప్రతి పట్టణంలోనూ పెద్దలను నియమించు ...” అని పౌలు తీతుకు చెప్తున్నాడు (5 వచనం). అలాగే “అధ్యక్షులు (*overseer*) దేవుని గృహనిర్వాహకునివలె నిందారహితుడైయుండాలి” (7 వచనం; నొక్కి చెప్పినాది) అని చెప్తున్నాడు. అలాగే 1 పేతురు 5లో కూడా రెండు పదాలు వాడబడ్డాయి. పేతురు పెద్దలను (*elders*) హెచ్చరిస్తూ (1 వచనం), “దేవుని మందను కాయుడి [*shepherd; poimen* క్రియారూపం]” అంటున్నాడు (2 వచనం).

“పెద్దకు” మూలపదమైన “*presbuteros*”కు “ఎదిగినవాడు” అని అర్థం. దీన్ని ఇంగ్లీషులో “ప్రెస్బైటర్” అని అనువదించవచ్చు.<sup>23</sup> క్రొత్త నిబంధనలో ఈ పదం పెద్దవారిని సూచించుటకు<sup>24</sup> వాడబడినా ప్రత్యేకించి ఇది సంఘపెద్దలను సూచించుటకు వాడబడుతుంది. (చూడిండి అపొస్తలుల కార్యములు 2:17: 14:23)<sup>25</sup> ఈ పదం సంఘపెద్ద విషయంలో

వాడబడినప్పుడు, ఇది ఎదుగుదలనూ సూచిస్తుంది.

ఎపిస్కోపోస్ (*episkopos*) అనేది గ్రీకు సంయుక్త పదం: *epi* (“మీద”) మరియు *skopos* (“చూచువాడు”) <sup>26</sup> దీని అక్షరార్థ అర్థం పైన “చూచువాడు” (*overseer*). అయితే ఎంతోకాలం క్రితం *episkopos* అన్న పదం “బిషప్” అన్న పదంగా అనువదించబడింది (చూడండి 1 తిమోతి 3:1, 2; తీతు 1:7; KJV). మత ప్రకారం చూస్తే, బిషప్ అనేది వేరొక పదవిని చూచిస్తుంది. ఇది “పెద్ద” కంటే ప్రాధాన్యమైనది కానీ బైబిల్లో ఇది ఒక దాని తరువాత ఒకటిగా వాడబడింది. మనం పెద్ద (“overseer”) అను మాటను ఫిలిప్పీయులకు 1:1 మరియు అపొస్తలుల కార్యములు 20:28 వంటి అనేక వాక్యభాగల్లో చూశాము. <sup>27</sup>

*Poimen* అనేది “కాపరి” అను పదం యొక్క గ్రీకు నామవాచకం. దీని క్రియా రూపక పదం అపొస్తలుల కార్యములు 20:28 మరియు 1 పేతురు 5:2లో చూశాము. అలాగే ఎఫెసీలలో సంఘ కార్య స్థానముల జాబితాలో దీని నామవాచక రూపమును చూశాము. ఎందుచేతనో గాని అనువాదకులు కాపరి “shepherd” అన్న మాటకు “pastor” అను Latin పదాన్ని ఉపయోగించారు - “అయన కొందరిని కాపరులను గాను, ఉపదేశకులుగాను నియమించెను” (11 వచనం). ABలో కాపరులు (అయన మంద యొక్క కాపరులు) చూడండి CJB) అని ఇయ్యబడింది. మతం ప్రకారం చూస్తే, పాస్టరు అనేది బోధకుని సూచిస్తుంది. కానీ క్రొత్త నిబంధనలో అలా వాడబడలేదు. ఈ పదం సంఘ పెద్దల నిమిత్తం ఎన్నిక చేయబడింది. <sup>28</sup>

*Presbuteros* అనే పదం పెద్ద యొక్క లక్షణాన్ని సూచిస్తుంది: అతడు ఎదిగిన (పూర్ణుడైన) క్రైస్తవుడైయుండాలి. *Episkopos* అతడి బాధ్యత పరిధిని తెలియజేస్తుంది: పెద్దగా సంఘ పనిని పర్యవేక్షించడం, సంఘముల ఆత్మలను పరిశీలించడం వంటి బాధ్యతను నిర్వర్తిస్తుంటాడు. ఇక మూడవ పదం *poimen*, పెద్ద యొక్క “పనిని వివరిస్తుంది”: దేవుని మందను కాయువారు పెద్దలు!

- వారు మందను నడిపించాలి (చూడండి 1 పేతురు 5:1-3). క్రొత్త నిబంధన కాలంలో కాపరి మందను తోతవాడు కాదు గాని ముందుండి నడుపువాడు.
- వారు మందకు ఆహారమియ్యాలి; మంద ఆరోగ్యకరమైన దేవుని వాక్యాన్ని పొందగలుగుతుందా లేదా అని పెద్దలు పరిశీలించాలి.
- వారు మందను సంరక్షించాలి (చూడండి అపొస్తలుల కార్యములు 20:28-31). “తోడేళ్ళు” ఈనాటికీ ఉన్నాయి. కాపరి జాగ్రత్తగా ఉండకపోతే అవి మందను నాశనం చేస్తాయి.

పెద్దలు బాధ్యతలు ఎంత ఉన్నతమైనవో తెలిపే గ్రీకు పదాలు ఎన్నో ఉన్నాయి. పెద్దలు “దేవుని సంఘమును బాగుగా పాలించాలి (1 తిమోతి 3:5). “ఏలడం” లేదా “పాలించడం” అన్న *epimeleomai* అన్న పదం నుండి వచ్చింది. దీనికి “శ్రద్ధవహించడం” అనే అర్థం. ఇందులో “ఆలోచించడం, అందించడం” అనేది ఉన్నాయి <sup>29</sup> పెద్దలు “పాలించాలి” (1 తిమోతి 5:17) మరియు “ప్రభువునందు సంఘానికి పై వారుగా ఉండాలి” (1 థెస్సలోనీకయులకు 5:12). <sup>30</sup> “పాలించు” మరియు “పైవారుగా” నుండడం అను పదాల గ్రీకు మూల పదం

*proistemi* దీనికి “ముందు నిలువడం” అని అక్షరార్థ భావం, కావున “నడిపించుట, సేవచేయు” అని (ఇది అక్కర చూపుటను, జాగ్రత్తగా నుండడమును సూచిస్తుంది).<sup>31</sup> చివరిగా, హెబ్రీయులకు 13లో పెద్దలు “మిమ్మును నడిపించువారు” “మీపై నాయకులుగా” ఉన్నవారని పిలువబడ్డారు (7 వచనం). ఈ పదం *hegeomai* అన్న పదం నుండి వచ్చింది. దీనికి “ముందుండి నడిపించడం”<sup>32</sup> అని అర్థం.

పెద్దల బాధ్యతలు ఎంతో ఉన్నతమైనవని మీకీపాటికే అర్థమైయుంటుంది. వారి పనిని వివరించేందుకు క్లుప్త జాబితా సమంజసంగా ఉండదు కానీ, వారి బాధ్యతలు కొన్నిటిని క్లుప్తంగా అందిస్తున్నాను.<sup>33</sup> అవి ...

- సంఘాన్నంతటిని స్థూలంగా పర్యవేక్షిస్తూ సంఘం ఎదుగునట్లు సహాయం చేయడం. వారు పసంతటిని చేయాల్సిన (చేయకూడదు) అవసరం లేదు గాని, అది జరుగునట్లు బాధ్యతగా పర్యవేక్షించాలి.
- సంఘస్థుల పట్ల వ్యక్తిగతంగా శ్రద్ధ తీసుకోవడం. సంఘస్థుల అవసరతల గురించి పట్టించుకోవడంగా పెద్దలందరూ స్థూలంగా సంఘ పని మీద ఉండకూడదు. వారి “పని” కాయడం అని మర్చిపోకూడదు. కాపరి తన మందను గురించి శ్రద్ధ వహించిన రీతిగా, వారు కూడా బాధలోనున్న వారు, బలహీనంగానున్నవారు, విరిగి నలిగిన వారు, చెదిరిన వారిపట్ల శ్రద్ధ వహించాలి. ఒక రోజు తమ బాధ్యత గురించి లెక్క అప్పగించాలి (హెబ్రీయులకు 13:17).
- అబద్ధ బోధలు, లోకం, దుర్మార్గపు మాదిరి నుండి సంఘస్థులను అతడు రక్షించాలి.
- జీవితం, పని, బోధలోనూ మాదిరిగా ఉండాలి (మాడండి 1 పేతురు 5:3). పెద్దలకున్న మొదటి బాధ్యత తమ గురించి తాము జాగ్రత్తగా ఉండడం. “తరువాత” మంద గురించి జాగ్రత్తగా ఉండడం (అపొస్తలుల కార్యములు 20:28). మందను *నడిపించేందుకు* క్రైస్తవ జీవితం అంటే ఏమీటో తెలియ చెప్పాలి.

పెద్దలకు ఉన్నత బాధ్యతలు ఉన్నాయి కాబట్టి ఈ ఉద్యోగం లోకంలోనే ఉన్నత ఉద్యోగం అని మరలా చెప్పన్నాను.

### మంచి బహుమానాలు

చివరిగా, పెద్దగా ఉండడం అనేది లోకంలోనే ఉన్నతోద్యోగం అని ఎందుకు చెప్పన్నానంటే ఇందులో ఎన్నో మంచి బహుమానాలున్నాయి.<sup>34</sup> నిజానికి యేసుకు పరిచర్య చేయడమే ఒక గొప్ప బహుమతి. ఎక్కువ మంది ఈ పెద్ద స్థానానికి రావడంలోని కారణం, వారు దేవునికి, ఇతరులకు పరిచర్య చేసే అవకాశం ఉండడమే. ఇది వారి జీవితాలకు మరింత అర్థాన్ని ఉద్దేశాన్ని ఇస్తుంది.

ఇక రెండవ బహుమానం, సంఘస్థులమైన మన నుండి వారి గౌరవ మర్యాదలు దొరకడమే! “బాగుగా పాలన చేయు పెద్దలను ... రెట్టింపు సన్మానమునకు పాత్రులుగా ఎంచవలెను” (1 తిమోతి 5:17ఎ) అని పౌలు తిమోతికి వ్రాస్తున్నాడు. వారు “విశేషముగా వాక్యమందును ఉపదేశమందును ప్రయసపడుతుంటే,” వారికి ఈ రెండవ ఘనతను



అందించాలి (17వ వచనం; చూడండి 18 వచనం). మొదటి ఘనతను సంఘస్థులు ఇవ్వాలి. పెద్దలకు సరైన ఘనతను ఇచ్చే విధానాలను క్లుప్తంగా చెప్తాను:

- *వారిని మన్నన చేయాలి.* “మరియు సహోదరులారా, మీలో ప్రయాసపడుచు ప్రభువునందు మీకు పైవారెయుండి మీకు బుద్ధి చెప్పు వారిని మన్నన చేసి ...” (1 థెస్సలోనీకయులకు 5:12); పెద్దలను మన్నన చేయాలి అభినందనములు తెలియపర్చాలి.
- *వారిని ఘనముగా ఎంచాలి.* “... వారి పనిని బట్టి వారిని ప్రేమలో మిక్కిలి ఘనముగా ఎంచవలెనని వేడుకొనుచున్నాను” (13 వచనం; నొక్కి చెప్పింది నేను) వారు ఎలా ఉన్నారన్న విషయమై వారిని ఘనముగా ఎంచడం కష్టంగా ఉంటే, వారి పనిని బట్టి వారిని ఘనముగా ఎంచాలి.
- *గద్దెంపక, హెచ్చరించుము.* మొదటి తిమోతి 5:1 వయస్సులో పెద్దవారిని గురించి చెప్పంది కానీ, ఈ వాక్యం, పెద్దల పట్ల మన వైఖరి ఎలా ఉండాలి చెప్పింది: “వృద్ధుని గద్దెంపక తండ్రిగా భావించి అతని హెచ్చరించుము.”
- *సత్యాన్నే నమ్మండి.* ఇతరులను గురించిన సత్యాన్నే నమ్మేలా ప్రేమ చేస్తుంది. ఇది పెద్దల విషయంలోను నిజం “ఇద్దరు ముగ్గురు సాక్షులుంటేనే గాని పెద్దమీద దోషారోపణ అంగీకరింపకుము” అని పౌలు తిమోతికి వ్రాస్తున్నాడు (1 తిమోతి 5:19). పెద్ద గురించిన అసత్యాలు పుకార్లను నమ్మవద్దు.
- *వారిని జ్ఞాపకం చేసుకోండి.* “మీకు దేవుని వాక్యము బోధించే, మీ పైన నాయకులుగా ఉన్నవారిని జ్ఞాపకము చేసుకొనుము” (హెబ్రీయులకు 13:7a). వీరు ఏమిచేసారో చూడమని తన శ్రోతలను రచయిత కోరుతున్నాడు,<sup>35</sup> ప్రార్థనలో నాయకులను మనం “జ్ఞాపకం” చేసుకొనవలెనని చెప్పడంలో తప్పులేదు. మరియు మనం శోధనలో పడినప్పుడు వారి ఉపదేశమును ప్రోత్సాహకరమైన మాటలను జ్ఞాపకం చేసుకోవాలి.
- *వారి విశ్వాసమును అనుకరించుడి.* “వారి ప్రవర్తన ఫలమును శ్రద్ధగా తలంచుకొనుచు, వారి విశ్వాసమును అనుసరించుడి” (హెబ్రీయులకు 13:7బి).
- *వారి మాట విని వారికి లోబడియుండుడి.* “మీపైన నాయకులుగా ఉన్నవారు లెక్క ఒప్పుచెప్పవలసిన వారి వలె మీ ఆత్మలను కాయుచున్నారు, వారు దుఃఖములో ఆ పని చేసిన యెడల మీకు నిష్ప్రయోజనము గనుక దుఃఖముతో గాక ఆనందముతో చేయునట్లు వారి మాట విని వారికి లోబడియుండుడి” (హెబ్రీయులకు 13:17; నొక్కి చెప్పింది నేను). మనం పెద్దలకు సహకరించి వాక్యానుసారంగా జీవిస్తున్నట్లైతే, వారి పని ఆనందంగా సాగుతుంది కానీ మనమలా చేయకుంటే అది మన ఆత్మలకు ప్రమాదాన్నే ఇవ్వడమే గాకుండా మన పెద్దల హృదయాలను దుఃఖభరితం చేస్తుంది.

గడిచిన కాలంలో కొంతమంది దేవుడు ఆశించిన ఘనతను పెద్దలకు ఇయ్యలేక పోయారు. ఈ సంఘంలో ఎన్నడూ జరుగకూడదని నేను ప్రార్థిస్తున్నాను. మనం పెద్దలకు ఇయ్యవలసిన ప్రేమ ఘనతను ఇచ్చుటకు దేవుడు మనకందరికి సహాయం చేయును గాక.

పెద్దలకు అసలైన ఘనత, బహుమానం ఈ జీవితంలో రాదు కానీ రాబోవు జీవితంలో వస్తుంది. “దేవుని మందను కాయుమని” పేతురు పెద్దలకు వ్రాస్తున్నప్పుడు (1 పేతురు 5:1-3). “ప్రధాన కాపరి ప్రత్యక్షమైనప్పుడు మీరు వాడబారని మహిమ కిరీటము పొందుదురు” అని వ్రాస్తున్నాడు (4 వచనం). దీనికి మించిన ఘనత మరేది లేదు!

### ముగింపు

పెద్దగా ఉండడం అనేది లోకంలో అత్యున్నత ఉద్యోగం అని మీకు చెప్తున్నాను. ఎందుకంటే, ఇందులో నిర్దిష్ట ఆవశ్యకతలు, గొప్ప బాధ్యతలు, మంచి బహుమానాలున్నాయి. ఈ పాఠం ఎవరిని నిరుత్సాహపరిచేందుకు ఉద్దేశించి కాదు గాని, పెద్దగా ఉండడంలోనున్న సవాలును చూపించే ప్రయత్నం ఇది మన సంఘంలో పెద్దలను ఎన్నుకుని నియమించడం అన్న మన ముందున్న బాధ్యతలోని భారాన్ని ఇది చూపించిందనుకుంటున్నాను. దేవుని కృప మనకందరికి తోడైయుండును గాక.

### గమనిక

ఈ పాఠంలో కొన్ని చార్టుల ద్వారా మీకు ఉపయుక్త పాఠాన్ని అందించాను. వీటిని పవర్ పాయింట్ ద్వారా చూపించవచ్చు లేదా పెద్ద కాగితం, బోర్డు మీద వాడవచ్చు ఒక అధ్యయనాన్ని తయారు చేసేందుకు ఈ మెటీరియల్ ను మీరు వాడవచ్చు.

ఈ సంచికలో ఇది రెండవ పాఠం. ఇందులో పెద్దల అర్హతలను క్లుప్తంగా చర్చించాము. ఈ అర్హతలను చర్చించేందుకు వాటిని కొన్ని శీర్షికల క్రింద చేర్చి చూడవచ్చు (ఈ సంచికలోనే “పెద్దల నియామక సహాయ దర్శిని” ని చూడండి) మరో విధానమేమంటే, 1 తిమోతి 3:1-7 మరియు తీతు 1:5-9లను వేర్వేరు తర్జుమాలలోని పదాలను పరిశీలించడం.

### పెద్దల అర్హతలను గురించి మరింత సమాచారం

ఈ సంచికలోని రెండు పాఠాలలోనూ పెద్దల అర్హతలను గురించిన నా వ్యాఖ్యలు ఈ అంశానికి సంబంధించి చివరి ముక్తాయింపులు కాదు. దేవుడిచ్చిన ఈ అర్హతలను గురించి ప్రతి ఒక్కరూ ఆలోచించాలన్నదే నా ఉద్దేశం.

కొన్ని అర్హతల నిర్దిష్ట అర్థం విషయమై ఎన్నో సంవత్సరాల నుండి కొంత వివాదం, గంధరగోళం ఉంది. ఆయా పదాల వ్యాఖ్యానం విషయమై తమది దాదాపు సాధ్యత వ్యాఖ్యానం అని చాలా మంది చెప్తుంటారు. వాటిని అపార్థం చేసుకోకుండా ఉండేందుకు నేనొక సూచనను ఇస్తున్నాను - ఒక సంఘంలో పెద్దలను నియమించాల్సివస్తే, ఆ సంఘ విశ్వాసులు వాక్యాన్ని ఆశ్రయించే అధ్యయనం ఆ పదాలు తమకు ఏ అర్థాన్ని ఇస్తున్నాయో నిర్ధారించుకోవాలి.

నేనో ఉదాహరణ చెప్తాను. అపొస్తలుల కార్యములు 6వ అధ్యాయములో “పండ్రెండుగురు అపొస్తలులు తమ యొద్దకు శిష్యుల సమూహమును పిలిచి - మేము దేవుని వాక్యము బోధించుట మాని ఆహారము పంచిపెట్టుట యుక్తము కాదు. కాబట్టి సహోదరులారా, ఆత్మతోను, జ్ఞానముతోను నిండుకొని, మంచి పేరు పొందిన యేడుగురు మనుష్యులను మీలో ఏర్పరచుకొనుడి. మేము వారిని ఈ పనికి నియమింతుము” అని చెప్పి పెద్దలను

ఎన్నిక చేసినట్లు కనబడుతుంది (2, 3 వచనాలు); “ఈ మాట జన సమాహమంతటికి ఇష్టమైనందున ... వారిని ఏర్పరచుకొనిరి” అని 5వ వచనంలో చూస్తున్నాము. అపొస్తలులు మూడు అర్హతలను ఇవ్వగా, సంఘం వారిని ఎన్నుకుంది. “ఆత్మతోను, జ్ఞానముతోను నిండుకొని, మంచి పేరు పొందడం” అంటే ఏమిటి? వాటి అర్థమేంటో నాకు తెలుసు గాని, అవి యెరూషలేము సంఘస్థలకు ఏ అర్హాన్నిచ్చాయి అన్నదే ప్రాముఖ్య విషయం. వారు చెప్పిన మాటలను గురించి వారు ఏమైనా చర్చ జరిగించియుంటారా? నాకు తెలియదు. నాకు తెలిసింది ఇదే - వారు అందరూ ఏకగ్రీవంగా ఆ అర్హతలు గల ఏడుగురిని ఎన్నుకుని అపొస్తలుల ఎదుట ఉంచారు.

పెద్దలను నియమించునప్పుడు సంఘంలో సువార్తికంగా నా పాత్రను అర్థం చేసుకుంటే, దేవుడిచ్చిన అర్హతలను సంఘానికి వివరించే వాటి విషయమై వారందరూ ఆలోచించి ప్రార్థించునట్లు వారిని ప్రోత్సాహించి తదుపరి ఆ అర్హతలున్నాయని వారు భావిస్తున్న వారిని ఎన్నుకునునట్లు వారిని సవాలు చేయడం. ఒక వ్యక్తి హితబోధ విషయమై జనులను హెచ్చరించుటకును. “ఎదురాడు వారి మాటను ఖండించుటకును శక్తిగల వాడని” సంఘస్థులు భావించినప్పుడు నేను వారితో విభేదిస్తే? ఆ అర్హత గల వారు ఎవరో నిర్ణయించాల్సింది నేనే అని దేవుడు చెప్పలేదు, ఆ బాధ్యతను సంఘమంతటికీనీ ఇచ్చాడని నేను గుర్తుంచుకోవాలి. ఇందులో కొన్ని ఖచ్చితమైనవి (“ఏకపత్ని పురుషుడు వంటివి”), మరికొన్ని పోల్చదగినవని (“అతిధ్యమిచ్చువాడు” వంటివి) గుర్తుంచుకోవాలి. ఒక వ్యక్తి పెద్దగా ఉండేందుకు అర్హుడని సంఘం భావించినట్లయితే, అతడు ఖచ్చితమైన అర్హతను కలిగియుండకపోతే (విశ్వాసులైన పిల్లలను కలిగియుండకపోతే లేదా అవివాహితునిగా ఉండడం లేదా క్రొత్తగా చేరిన వాడైయుండడం) నేను వారి నిర్ణయాన్ని ఎదిరించవచ్చు. పెద్దల ఎన్నిక విషయంలో సంఘం తప్పుచేస్తుందా? చేయవచ్చు. వారు మనుష్యులే! మనుష్యులు తప్పులు చేస్తారు. అయితే ఎన్నిక అనేది సంఘమే చేయాలన్నది దేవుని చిత్తం, దాన్ని మనం గౌరవించాలి.

### ప్రశ్నలకు సమాధానమివ్వడం

బోధకునిగా ఒక నిర్దిష్ట అర్హతకు అర్థం ఏదని మీరు భావిస్తున్నారో కొంతమంది తెలుసుకోవాలనుకుంటారన్నది సత్యం. అటువంటప్పుడు ఒక అర్హత విషయమై అర్థం ఇది అని మీకు అనిపించినప్పుడు దాన్ని మీరు వారితో పంచుకోవచ్చు. మీరలా చేస్తున్నప్పుడు ఈ మూడు విషయాలను పరిగణనలోకి తీసుకొండి. మొదటిగా, మీరు మీ అభిప్రాయాన్ని చెప్తున్నారని స్పష్టంచేయండి. ఇతరులు మీ మాటల్ని ప్రశించకుండా వారంతట వారుగా దాన్ని అధ్యయనం చేయాలి. రెండవదిగా, చర్చలో లేని విషయాలను లేవనెత్తకండి మరెక్కడో అడుగబడ్డ ప్రశ్నలు మీకు తెలిసియుండవచ్చు కానీ, ఆ సమస్యలతో ఈ సంఘాన్ని బెదిరించడం మంచిది కాదు. మూడవదిగా మీ అభిప్రాయాన్ని అందరికీ సమృతంగా ఉండేలా చెప్పండి. మీతో విభేదిస్తున్న వారిని గౌరవించండి.

ఒక చిన్న ఉదాహరణ ఉపయుక్తంగా ఉంటుంది. అమెరికాలో సాధరణంగా ఈ ప్రశ్నను అడుగుతారు. పెద్దకు విశ్వాసులైన పిల్లలు (బహువచనం) ఉండాలా వద్దా? ఈ సంఘంలో పెద్దలను ఎన్నుకునే సమయంలో ఈ ప్రశ్న లేవనెత్తబడితే అర్హతలను గురించి చెప్తున్నప్పుడు నేను కొన్ని విషయాలను ఈ అంశానికి చేర్చేవాడిని ఈ ప్రశ్నకు ఎలా సమాధానమివ్వాలి

అన్నది ఇందులోనున్న అనేక అంశాల మీద (ఈ సంఘంలో ఈ ప్రశ్న ఎంత సున్నితమైంది అన్న విషయం వంటివి) ఆధారపడియుంటుంది. కానీ నేను ఎన్నుకున్న విధానాన్ని ఈ క్రింది విషయం స్పష్టం చేస్తుంది.

పెద్ద విశ్వాసులైన పిల్లలు (బహువచనం) ఉండాలా వద్దా అన్న విషయాన్ని అనేక మంది అడుగుతుంటారు. “పిల్లలు” అన్న మాటకు “పిల్లలే” అన్న అర్థమేనా అని వారు తెలుసుకోవాలనుకుంటారు. అలాగే మూల వాక్యం ఏం చెప్పింది అని వారు తెలుసుకోవాలనుకుంటారు. గ్రీకులో “పిల్లలు” అను మాట యొక్క పదం బహువచనంలో ఉంది. ఇంగ్లీషులోను అంతే ఉంది. అయితే విశ్వాసియైన పిల్లవాడు ఒక్కడే సంతానంగా గల వ్యక్తి కూడా పెద్దగా ఉండేందుకు అర్హుడని నేను నమ్ముతుంటాను. మీరు నాతో విభేదించినా ఫర్లేదు అయితే నేను ఈ అభిప్రాయానికి ఎలా వచ్చానన్న విషయాన్నే చెప్తాను.

నేను ఇప్పుడు చెప్పన్న విషయాన్ని ఇదివరకు నమ్మేవాణ్ణి కాదు కానీ ఎన్నో సంవత్సరాల నుండి ఈ విషయమై నేను అధ్యయనం చేశాను. “ఈ అర్హత మొదటి శతాబ్దపు క్రైస్తవులకు ఎలాంటి అర్హాన్నిచ్చింది?” అని నేను ప్రశ్నించుకునే వాడిని. ఎవరికయితే “పిల్లలున్నారు” వారు చేతులు పైకెత్తండి అని నేను అడిగితే ఒక్క పిల్లవాడు ఉన్న వారు కూడా తమ చేతులు పైకెత్తుతారని నేను నమ్ముతున్నాను. “పిల్లలు అన్న మాట షరత్తుగా ఇయ్యబడినప్పుడు ఇలా ఉంటుందని నేను నమ్ముతున్నాను. అయితే ఈ విషయాన్ని బైబిలు కాలంలో ఎలా చూసేవారు?” అని ఒకరు అడుగవచ్చు క్రొత్త నిబంధనలో పిల్లలు అన్న పదం నియమావళిలో ఉన్నప్పుడు దానికి “ఒకరు లేదా ఎక్కువమంది” అన్నది సాధారణ అర్థం. ఉదాహరణకు, “నా నామము నిమిత్తము అన్నదమ్ములనైనను, అక్కచెల్లెండ్రనైనను, తండ్రినైనను తల్లినైనను పిల్లలనైనను భూములనైనను ఇండ్లనైనను విడిచి పెట్టిన ప్రతివాడును నూరురెట్లు పొందును” అని యేసు అన్నాడు (మత్తయి 19:29). 1 తిమోతి పత్రికలో (పెద్దకు “పిల్లలు” ఉండాలని చెప్పబడిన గ్రంథం [3:4]), పౌలు విధవరాలికి ఉండాలైన అర్హతలను గురించి చెప్తూ ఈ మాటలు చెప్తున్నాడు - “పిల్లలను పెంచి యుండాలి...” (5:10; నొక్కి చెప్పింది నేను). మత్తయి 19లోనూ 1 తిమోతి 5లోనూ పిల్లలు అంటే “ఒకరు లేదా ఎక్కువమంది” అని ఎక్కువమంది నమ్ముతారు.

పెద్దయైన వాడు “సంపూర్ణ మానత్య కలిగి తన పిల్లలను స్వాధీనపరచుకొనుచు తన ఇంటి వారిని బాగుగా ఏలువాడనైయుండవలెను” (1 తిమోతి 3:4), అన్న మాటలను మొదటి శతాబ్దపు క్రైస్తవులు విన్నప్పుడు అతనికి ఎంతమంది పిల్లలుండాలి అని కాక అతని పిల్లలు సంపూర్ణ మానత్య కలిగి అతనికి లోబడుచున్నారో లేదా అన్నదే వారికి అవసరమగు విషయంగా భావించియుంటారు. మళ్లీ చెప్పన్నాను, మీరు నాతో విభేదించినట్లయితే, ఫర్వాలేదు. కానీ నేను చెప్పినదాన్ని ఒకసారి ఆలోచించండి.

పరిస్థితులను బట్టి ఈ ప్రశ్నను మరింత వివరణాత్మకంగా చర్చించవచ్చు. కానీ దీని ఆధారంగా సిద్ధాంతాన్ని ప్రతిపాదించకుండా, విభేదాలకు తావివ్వకుండా సమ్మతంగా నా అభిప్రాయాన్ని ఎలా వ్యక్తపరచానో చెప్పేందుకు ఈ ఉదాహరణకు చాలు. పెద్దలకు దేవుడిచ్చిన అర్హతలను గురించిన ప్రశ్నలకు సమాధానమిస్తుండగా దేవుడు మనకు తగిన జ్ఞానమిచ్చును గాక (చూడండి యాకోబు 1:5).

### పత్రాలను(ఫార్మ్స్) సమర్పించుట

సమర్థులైన నాయకుల పేర్లను సంఘం విభిన్న విధాలుగా సమర్పించవచ్చు. ఈ

సమర్థుణ బహిరంగంగా ప్రతిపాదించడం కావచ్చు. అనగా ఎవరు సమర్థులు అర్థులని వారు భావిస్తారో వారి పేర్లను పెద్దగా చెప్పవచ్చు. వారి పేర్లను ఒక పేపరు మీద వ్రాసి ఎన్నిక యొక్క కమిటీ ఇంచార్జికి అందించవచ్చు. కొన్ని సంఘాల్లో నింపి సంతకం చేసేందుకు వీలుగా కొన్ని పత్రాలను వాడతారు. ఈ పత్రాల ఒక ఉద్దేశమేమంటే, వాక్యానుసార అర్హతలను పునరుద్ఘాటించడం. ఈ పుస్తకం యొక్క ఆఖరి భాగంలో రెండు నమూనా పత్రాల వివరాలను పరిగణలోకి తీసుకోవచ్చు.

## సూచనలు

<sup>1</sup>ప్రసంగ ప్రారంభంలో చార్చు 1ను ఉపయోగించండి. <sup>2</sup>చార్చు 2ను చూపించండి. <sup>3</sup>చార్చు 2 చివరలో చిన్న బాక్సులుగా వీటిని చూపించ వచ్చు. <sup>4</sup>చార్చులో మధ్యలోని పెద్దబాక్సును చూపిస్తుంది. <sup>5</sup>పెద్ద బాక్సు లోని పదాలను సూచిస్తుంది. <sup>6</sup>చార్చు 3ను చూపించండి (ఇది చార్చు 1ను మరలా వాడడం). <sup>7</sup>ఇయ్యబడిన పేజీలకు వెళ్లండి. దీన్ని వివరించి అందరూ పాల్గొనేలా చూడండి. <sup>8</sup>చార్చు 4ను చూపించండి. <sup>9</sup>ఒకరు తప్పక నియమించబడాలి. <sup>10</sup>చార్చు 5ను చూపించండి. సాదారణ అర్హతలు 1 తిమోతి మరియు తీతులో కనబడతాయని వివరించండి. అండర్లైన్ చేసినవి 1 తిమోతిలోనూ జిటాలిక్స్లో ఉన్నవి తీతులోనూ కనబడతాయి. మీరు దీన్ని చార్చులో చేస్తే రెండింటికి వేర్వేరు రంగులను ఉపయోగించవచ్చు. ఈ చార్చు NASB పదాలనుపయోగించి చేయబడింది. మీరు వేరే తర్జుమానుపయోగిస్తే, వేరే పదాలను వాడవచ్చు.

<sup>11</sup>1 తిమోతి 3:1-7లోని విషయాలను గురించి ఈ సంచికలో “మీకు మీరుగా సాగండి” అన్న పాఠంలోనున్న విషయాలను వీటిలో పోల్చిచూడవచ్చు. <sup>12</sup>“ఎకవత్తీ పురుషుడు” అన్న మాట స్త్రీలనూ అనర్హులను చేస్తుంది. <sup>13</sup>*The Analytical Greek Lexicon* (London: Samuel Bagster & Sons, Ltd., 1971), 277. <sup>14</sup>“మంచి వాటి విషయంలో మితంగా ఉండడం” అన్నది మంచి ఆహారం. మంచి వినోదం వంటి వాటిని సూచిస్తుంది. మంచి చేయడం విషయంలో మనం మంచి ఉత్సాహంగా ఉండాలి (చూడండి 2 కొరింథీయులకు 9:2; ప్రకటన 3:15, 16). <sup>15</sup>*The Analytical Greek Lexicon*, 238. <sup>16</sup>కొంత మంది పెద్దలు బహిరంగంగా బోధించగలరు (చూడండి 1 తిమోతి 5:17), అయితే అందరికీ ఈ తలాంతు ఉండాలన్నది దీని ఉద్దేశం కాదు. <sup>17</sup>గొడిచిన కాలంలో నేను కొంతమంది జీతం పొందే పెద్దలతో కలిసి పని చేశాను. కొంతమంది లోకపర ఉద్యోగం నుండి విరమణ పొంది నివృత్తి వేతనం పొందుతున్నారు. పెద్దగా పని చేస్తున్నందుకు వారు సంఘం నుండి కొంత మొత్తాన్ని పొందుతున్నారు. <sup>18</sup>1 తిమోతి 3:3; తీతు 1:7, “దుర్గాభాన్ని ఆశించువాడు కాదు” అని KJVలో వ్రాయబడింది. <sup>19</sup>“విశ్వాసులైన” అంటే “తమ తండ్రికి నమ్మకంగా ఉండే” అని కొంతమంది నమ్ముతారు. <sup>20</sup>“పెద్ద” అను పదం “పయసులో ఎదిగిన” అన్న పదాన్ని సూచిస్తుంది. కానీ ఇది ప్రత్యయార్థక పదం.

<sup>21</sup>హెబ్రీయులకు 13:17 పెద్దల సుద్దేశించే అని ఈ పాఠం నమ్ముతుంది. <sup>22</sup>చార్చు 6ను చూపించండి. <sup>23</sup>*Presbuteros* పదాన్ని ఇంగ్లీషు “ప్రీస్ట్” పదంగా అనువదించే యత్నం చేశారు కొంతమంది, కానీ “ప్రీస్టు” వేరు గ్రీకు పదం వాడబడింది.

<sup>24</sup>ఇది సమాజమందిరంలోని ఒక పదవిని సూచిస్తుంది కూడా (చూడండి మత్తయి 15:2). <sup>25</sup>నా లెక్క ప్రకారం *presbuteros* అన్న బహువచన పదం సంఘ పెద్దలను సూచిస్తూ క్రొత్త నిబంధనలో పదిహేను సార్లు వాడబడింది. <sup>26</sup>“Scope” అన్న పదం “telescope” (దూరాన్ని చూడడం) మరియు “microscope” (సూక్ష్మమైన వాటిని చూడడం) అన్న పదాల్లో వాడబడింది.

<sup>27</sup>సంఘ పెద్దలను సూచిస్తూ *episkopos* (ఎపీస్కోపోస్) (క్రియా, నామవాచక అర్థం) అన్నపదం ఆరుసార్లు వాడబడింది. సంఘ పెద్దలను సూచిస్తూ పోయిమెన్ (క్రియా, నామవాచక రూపం) అన్నపదం మూడు సార్లు వాడబడింది. <sup>28</sup>*Poimen* (నామవాచకం) మరియు క్రియా రూపం) అనే పదం సంఘములోని పెద్దలకు మూడు సార్లు ఉపయోగించబడింది. క్రొత్త నిబంధన విధాన ప్రకారం, సంఘంలో పెద్దలు, కాపరులు ఒకరి కంటే ఎక్కువమందే ఉండాలి. ఈనాడు ఉన్న విధంగా ఒక్క కాపరి విధానం క్రొత్త నిబంధనలో ఎక్కడా లేదు. <sup>29</sup>W. E. Vine, Merrill F. Unger, and William White, Jr., *Vine's Complete Expository Dictionary of Old and New Testament Words* (Nashville: Thomas Nelson Publishers, 1985), 89. <sup>30</sup>1 థెస్సలోనీకయులకు 5:12 పెద్దలనుద్దేశించినదే అని నమ్ముతున్నాము. అదే గ్రీకు పదం *proistemi* 1 తిమోతి 5:17లోని పెద్దలనుద్దేశించే వాడబడింది.


<sup>31</sup>Vine, 540. <sup>32</sup>Ibid. <sup>33</sup>చార్చు 7ను చూపించండి. <sup>34</sup>చార్చు 8ను చూపించండి. <sup>35</sup>హెబ్రీ గ్రంథకర్త భూతకాలం వాడుతున్నాడు. ఎందుకంటే అతడు చెప్పాల్సినవారు సంఘంనుండి తొలగించబడి యుంటారు (చూడండి హెబ్రీయులకు 10:25) మరియు వారు పెద్దలకు లోబడడం లేదు.

**అధికంబోనే  
అత్యున్నత  
ఉద్యోగం**

పాఠ 1

# క్రొత్త నిబంధన నిర్వహణా విధానం

## యోసు



చార్టు 2

**లభకంభోనే  
అత్యున్నత  
ఉద్యోగం**

పార్ట్ 3



**1. నిర్దిష్ట ఆవశ్యకమైన అర్హతలు**

**2. ఉన్నత బాధ్యతలు**

**3. మంచి బహుమతనములు**

## పెద్దల అర్హతలు

- |                                       |                                 |
|---------------------------------------|---------------------------------|
| 1. నిందారహితమైన యుండాలి               | 11. ముక్తాపీ కాకూడదు            |
| 2. ఏకపత్నీ పురుషుడై యుండాలి           | 12. సాత్వికుడు, సమాధానపరులవారు  |
| 3. మిత్రానుభవుడు                      | 13. స్వేచ్ఛాపరుడు కాడు          |
| 4. స్వస్థబుద్ధిగలవాడు                 | 14. ధనాపేక్షలేనివాడు            |
| 5. స్వీయ-క్రమశిక్షణగలవాడు             | 15. సజ్జన శ్రీయుతుడు            |
| 6. అతిథి ప్రియుడు                     | 16. ఇంటిని బాగుగా ఎలువాడు       |
| 7. బోధింపతగినవాడు                     | 17. విశ్వాసులైన విల్లలగులవాడు   |
| 8. వాక్యాల్ని స్థిరంగా చెప్పేట్లువాడు | 18. క్రొత్తగా చేరినవాడు కాకూడదు |
| 9. మధ్యపాని కాడు                      | 19. మంచి సాక్ష్యము పొందినవాడు   |
| 10. కలహాప్రియుడు కాక                  | 20. నీతిమంతుడు, పవిత్రుడు       |

చాధ్య 5

## పెద్దల ఇతర పేర్లు

- Presbuteros* — ప్రెస్బైటర్, పెద్దలు  
(అపొస్తలుల కార్యములు 20:17; 14:23)
- Episkopos* — అధ్యక్షులు, విచారణకర్తలు  
(ఫిలిప్పీయులకు 1:1; అపొస్తలుల కార్యములు 20:28)
- Poimen* — సంఘ కాపరి, పాస్టరు  
(అపొస్తలుల కార్యములు 20:28; 1 పేతురు 5:2;  
ఎఫేసీయులకు 4:11)
- \* \* \* \* \*
- Epimeleomai* — “జాగుగా ఏలువాడు”  
(1 తిమోతి 3:5)
- Proistemi* — “పాలించడం,” “పైగా యుండడం”  
(1 తిమోతి 5:17; 1 థెస్సలోనీకయులకు 5:12)
- Hegeomai* — “నడిపించువారు”  
(హెబ్రీయులకు 13:7, 17, 24)

## పెద్దల బాధ్యతలు

1. సంఘాన్ని కాయడం - సంఘ ఎదుగుదలలో ముందుండి సహకరించడం.
2. సంఘస్థుల అవసరతల విషయమై వ్యక్తగతంగా శ్రద్ధవహించడం.
3. సంఘాన్ని కాపాడడం - అబద్ధ బోధకులు, లోకాచారాలు, లోకానుసార మార్పిడి సుండి.
4. మార్పిడి - జీవితం, పని, బోధనలోనూ మార్పిడియై జీవించడం.

## పెద్దల బహుమానములు

1. యేసునకు సేవ చేయడమే గొప్ప బహుమానము.
2. సంఘం నుండి గౌరవం (1 తిమోతి 5:17, 18)
  - వారిని మన్నన చేయాలి (1 థెస్సలోనీకయులకు 5:12).
  - వారిని ఘనముగా ఎంచాలి (1 థెస్సలోనీకయులకు 5:13).
  - గద్దించక, హెచ్చరించాలి (1 తిమోతి 5:1).
  - సత్యాన్నే నమ్మాలి (1 తిమోతి 5:19).
  - జ్ఞాపకం చేసుకోవాలి (హెబ్రీయులకు 13:7).
  - వారి విశ్వాసాన్ని అనుసరించాలి (హెబ్రీయులకు 13:7).
  - వారి మాట విని వారికి లోబడియుండాలి (హెబ్రీయులకు 13:17).
3. అత్యున్నత బహుమానం (1 పేతురు 5:1-4)